

ЈАВНО ПРЕТПРИЈАТИЕ ЗА
КОМУНАЛНИ УСЛУГИ
"КОМУНАЛЕЦ" ЧО.
Бр. 02-339/3
22.07.2014 год.
КРИВА ПАЛАНКА



ЈП. „КОМУНАЛЕЦ“, КРИВА ПАЛАНКА

Адреса : Крива Паланка, „Илинденска“ бр. 17
Телефон и факс: 031 - 375-100 Директор ; 375-747 Комерција
Жиро сметка 210-0402703501-30 Тутунска банка Скопје
320 - 1000050418 - 67 Централна Коопративна Банка -Скопје
Жиро сметка 240-3500013189 - 69 УНИ-Банка
Е.Д.Б. МК4015989100876

ЈАВНО ПРЕТПРИЈАТИЕ ЗА КОМУНАЛНИ УСЛУГИ
„КОМУНАЛЕЦ“, КРИВА ПАЛАНКА

ИЗВЕШТАЈ

ЗАРАБОТКА НА ЈП. „КОМУНАЛЕЦ“, ЗА 2013 ГОДИНА

Мај, 2014 год.

Крива Паланка

В О В Е Д

Јавното претпријатие за комунални услуги “Комуналец “Крива Паланка е основано од страна на Советот на Општина Крива Паланка заради вршење на дејности од јавен интерес .

Во извршувањето на дејностите од јавен интерес ,претпријатието ги почитува следните принципи: сигурност во давање на услугите,континуитет и квалитет на услугата,транспарентност,достапност и универзална услуга,заштита на корисниците и на потрошувачите .

Јавното претпријатие Комуналец – Крива Паланка има својство на правно лице и е носител на сите права и обврски во правниот промет . За преземените обврски ,претпријатието одговара со сиот свој имот .

Во својот делокруг на работење претпријатието врши повеќе дејности кои се регулирани со Законот за јавни претпријатија, Законот за комунални дејности,Законот за водите ,Законот за управување со отпад ,Законот за гробиштата и погребални услуги како и со други закони и подзаконски акти.

Како приоритетни дејности се следните :

- Снабдување со вода за пиење (зафакање,обработка и дистрибуција на вода преку водоснабдителниот систем до корисникот на услугата)
- одведување и пречистување на отпадни води
- собирање и транспортирање на комунален отпад и други видови на неопасен и инертен отпад
- Одржување на јавна чистота (чистење ,миење и метење на јавни површини,јавни и отворени простори за јавни објекти и чистење на снегот во зимски услови)
- одржување на паркови и рекреативни површини и работи на спортски објекти (изградба, одржување и користење на зелени површини ,садење на ниска и висока вегетација ,косење на трева како и сечење на дрва и гранки)
- поставување и одржување на јавно осветлување
- одржување на гробишта
- отворени и затворени пазари на големо и мало и др.

Сите дејности кои ги обавува ЈП.Комуналец-Крива Паланка се усогласени со Националната класификација на дејности и се запишани во Централен регистар на РМ.

Заради вршење на горе наведените дејности , како и можноста за учество во постапки за доделување на работи по пат на јавна набавка ,ЈП.Комуналец-Крива Паланка од страна на Министерството за транспорт и врски на РМ , во 2013 година има добиено лиценца Б за изведување на градби од втора категорија согласно Законот за градење а исто така претпријатието располага и со лиценца

за управител со отпад доделена од страна на Министерството за животна средина и просторно планирање на РМ.

Земајќи го во предвид изнесеното ,се очекуваат поголеми резултати во работењето на претпријатието , што се должи на можноста за учество на огласи за доделување на договори за јавни набавки од областа на градежништвото.

Во претпријатието се вработени 86 работници и истите се распоредени во Сектори и тоа :

- Сектор за правни,кадровски и општи работи
- Сектор за водовод ,канализација и филтер станица
- Сектор за комунална хигиена ,пазари и гробишта и
- Сектор за финансиско сметководствени работи .

Поради зголемениот обем на работа, согласно дејностите што ги обавува претпријатието ,се планира да се формира нов Сектор за паркови и зеленило .

Врз основа на измените на Законот за јавни претпријатија и Законот за јавни службеници ,дел од вработените во претпријатието кои вршат стручно – административни ,нормативно – правни ,извршни,управни ,статистички ,административни надзорни ,плански ,кадровски ,материјално –финансиски ,сметководствени ,информатички работи и други работи од административна природа се стекнаа со статус на јавни службеници .

СЕКТОР ВОДОВОД И КАНАЛИЗАЦИЈА

ЈП. „ Комуналец „, Кр. Паланка во 2013 год. одржуваше т.е. стопанисуваше со седум водоводи во општината и тоа:

Градски Водовод „ Калин Камен“ ; Водовод „ Скръјава и Белево“ ; Водовод „Трнци“ ; Водовод Границен премин „ Деве Баир “ ; Водовод „ Узем - Жидилово“; Водовод „ Видња“ во с.Дурачка Река и Водовод „Деловодци“ во с.Конопница .

Градскиот водовод го снабдува со вода градот, приградските населби и дел од населбата „ Грамаѓе“ во село Конопница. Водата за градскиот водовод доаѓа од изворите во „ Калин Камен „ по гравитационен транспортен цевковод. Во минатата година се користеше водата и од Бунарскиот систем „ Свети Никола“ кој систем се наоѓа во близината на Крива Река покрај Спортскиот центар и Градската плажа.

Покрај бунарскиот систем „ Свети Никола“ беше оспособен за работа и бунарот кој се наоѓа во непосредна близина на градскиот резервоар за да се употреби ако се појави потреба од истиот.Овој бунар е изграден 1998 година.Бунарот е со длабочина 101 метар,издашноста на бунарот е 3-4 лит/сек.Во 2013 година подолго време се вршеше испирање на бунарот,се изврши хиперхлорирање и тестирање и беа земени мостри за испитување и се изврши периодична анализа на водата во Институтот за Јавно здравје на РМ-

Скопје.Резултатите се добри и истиот ако има потреба може да се пушти во употреба.За овој бунар треба да ќе набави длабинска потопна пумпа.

Од самиот почеток на 2013 година имавме потреба од вклучување на бунарите за да можеме да ги задоволиме потребите на потрошувачите.Пумпите работеа до средината на месец март.Од март до август целокупното водоснабдување се вршеше од изворите во Калин Камен.

Во текот на месец јули издашноста на изворите почна да се намалува.Издашноста на изворите на крајот на овој месец се движеше до 47 лит / сек.

Во текот на месец август издашноста на изворите продолжи да опаѓа, затоа повремено-по потреба се вклучува и пумпите од бунарскиот систем „Св. Никола“. Оваа тенденција на опаѓање на издашноста на изворите продолжи се до крајот на годината,кога издашноста изнесуваше само 24 лит /сек.

Во минатата година преку овој систем на водовод се дистрибуирани 556.338 м³ вода до граѓаните.

Од средината на месец јуни почна со изградба новиот транспортен цевковод од Калин Камен према Кр.Паланка .Овој цевковод се гради за работа на МХЕЦ и се гради покрај постојниот цевковод со мала измена ,бидејќи се гради покрај самиот локален пат што ќе биде полесен за одржавање од една страна,а од друга страна немаше потреба да се врши експропријација на земјиштето, а со самата експропријација ќе се продолжеше рокот за изградба. Исто така ќе требаше да се обезбедат средства за експропријација,кои средства требаше да ги обезбеди Општината и ЈП„Комуналец“- Кр.Паланка според договорот за ЈП. ЈП„Комуналец“ –Кр.Паланка целосно беше вклучен при реализација на овој проект за премостување,поврзување и заштита на постојниот цевковод ,да не дојде до оштетување и напоменуваме дека успеавме во тоа и транспортниот цевковод не е никаде оштетен,а граѓаните не останаа без вода ниту еден ден.Постојниот транспортен цевковод е во добра кондициона способност и истиот ќе остане полн со вода заради негово одржавање,а во исто време ќе служи и како резервоар на сегашните и нови корисници на вода во Туристичкиот комплекс „Калин Камен“.Во наредната година ќе се продолжи со градба на новиот транспортен цевковод од м.в Љуљки до Филтер станица во Крива Паланка.

Во Калин Камен се изгради и крак за вода од полиетиленски цевки во должина од 218 м' за водоснабдување на чуварската кука и делумно се изврши реконструкција – поправка , бидејќи истата е градена и дограмувана многу одамна.Оваа зграда во исто време служи и како магацин на резервни делови за одржување на собирните цевководи,затоа што во зимските услови не може да се изврши транспорт до самото место.

Во 2013 година се изврши делумна реконструкција – замена на водоводната мрежа на ул.,„Никола Тесла“ и ул.,„11-ти Октомври“ во Крива Паланка.Оваа замена беше неминовна, затоа што истите улици се надградуваа – асфалтираа,а старата водоводна мрежа е градена пред 40 години.Се изгради нова водоводна мрежа од

полиестиленски цевки и тоа НД 63 во должина од 205 м' и НД 32 во должина од 208 м', се изградија 5 броја армирано-бетонски шахти за поставување на фасонски делови и вентили и се изврши комплет поврзување на постојната корисници со новоизградената мрежа.

Водоводот „Скрљава и Белево“ ги снабдува со вода граѓаните од населбата „Белево, Скрљава“ и дел од населбата „Грамаѓе“. Водата за овој водовод преку доводниот цевковод по гравитација доаѓа од изворите во „Бурилова чука“ во „Дренак“ и од изворите во месноста викана „Голема Ливада“ и извор во атарот на село Мартиница.

Преку овој водовод во 2013 година, се дистрибуирани 34.260 m^3 вода за пиење до граѓаните во горенаведените населби.

Во месец август се изврши целосно чистење на изворите-захватите во „Бурилова чука“, се изврши чистење на резервоарите во с.Мартиница.Се изгради транспортен цевковод од месноста „Брана“ од с.Мартиница до месноста „Паднени бандери“ во с.Конопница за поврзување на двата водовода.Овој цевковод е изграден од полиестиленски цевки НД 50 во должина од 386 м со сопствени средства.На истиот цевковод се изградени две бетонски шахти за поврзување и поставување на потребни вентили.Ова поврзување мораше да се изврши поради надградба на патот Кр.Паланка –Конопница,бидејќи дел од цевководот поминува по патот.Сега ниската зона во нас.Грамаѓе во с.Конопница се снабдува со вода од градскиот водовод ,а високата зона се снабдува со вода од водовод „Мартиница“ со што дел од тесното грло од оваа населба е решено.Исто така минатата година е изграден дел од цевководот во населба „Скрљава“ за поврзување на овој водовод со новопроектираниот резервоар кој треба да се изгради во населба „Илинден“,а е дел од проектот за водоснабдување на висока зона –лев брег во Кр.Паланка.Цевководот е во должина од 195м и во 2013г. мораше да се изгради заради асфалтирање на ул.,Климент Охридски“ во Кр.Паланка.Со изградба на Белевски Дол се изврши премостување-спуштање на постојната водоводна мрежа.

Водоводот „Тринци“ ги снабдува со вода граѓаните од маалата „Тринци“, во село Конопница и дел од село Мождивњак. Овој систем е пуштен во употреба пред неколку години. Водата со пумпа се вади од бунар преку потисниот цевковод се носи во резервоарот, а потоа по гравитација доаѓа до корисниците .Во 2013 година од овој систем корисниците имаат потрошено односно фактурирано 9.676 m^3 ,а за електрична енергија имаме платено 277.917,00 денари, што значи дека и оваа година овој водовод работеше со загуба. Водоводот „Деве Баир“ ги снабдува со вода комплет сите објекти на граничниот премин „Деве Баир“, ПС „Рамна Нива“ и шест индивидуални стамбени згради околу преминот.

Водата во овој систем доаѓа комбинирано и тоа од трите извора во „Бождарица“, и од бунарот кој се наоѓа во непосредна близина на резервоарот во месноста викана „Катониште“. Во 2013 год. овој систем се произведени 1.024 m^3 . Цената на водата од овој систем е различна - поголема од цената на водата на другите водоводи поради трошоците за одржување и количината на потрошена вода.

Водоводот „Узем - Жидилово“, со вода за пиење ги снабдува дел од граѓаните од с. Узем и село Жидилово кои живејат по течението на Крива Река. Водата во овој водовод доаѓа од изворот „Селиште“, во Костур.

Вода од овој извор има доволно, но потрошувачката е многу мала. Граѓаните имаат сопствени води и оваа вода ја користат само кога нивните води ќе намалат или пресушат. Во минатата година од овој водовод се фактуирани само 3.937m^3 вода, што значи со остварените средства се покриени само анализите за испитување и средствата за хлорирање.

Во 2013 година со Одлука на Советот на Општина Крива Паланка, ЈП „Комуналец“ - Кр.Паланка го презема водоводот „Видња“ кој ги снабдува со вода за пиење граѓаните од с.Дурачка Река,како и дел од граѓаните од населба Маневци.Веднаш по преземањето на овој водовод сртучни лица од ЈП „Комуналец“ извршија комплетна контрола на целиот водоводен систем,почнувајќи од захватот,резерворт и водоводната мрежа.По извршената контрола е утврдено дека овој водовод се наоѓа во многу лоша состојба и е потребна целосна санација.Најпрво беше откриен и препакуван захватот,потоа се пристапи кон чистење на резервоарот и хлорирање.Беа поставени водомери на сите корисници.Во минатата година од овој водовод се фактуирани 2.950 m^3 вода.

Освен водоводот „Видња“ во 2013 година,од страна на ЈП „Комуналец“ - Кр.Паланка, беше преземен и водоводот „Деловодци“ во село Конопница исто така со Одлука на Советот на Општина Крива Паланка.Водата од овој водовод пред преземањето била перманентно со лош квалитет,па затоа беше потребно да се изврши контрола на целиот водоводен систем и да се преземат сите потребни мерки за добивање на вода за пиење со добар квалитет предвиден според позитивните законски прописи во согласност со Правилникот за безбедност на водата за пиење („ Сл. Весник,“ на РМ бр. 46 од 2008 година). Вработените во ЈП „Комуналец“ - Кр.Паланка,одговорни за одржување и следење на квалитетот на водата за пиење, го санираа целосно-преработија и заптитија захватот ,затоа што во самиот захват влегуваше површинска вода. Потоа извршија комплетно чистење, испирање и хлорирање на постоечката водоводна мрежа.Беше земена мостра за основна физичко-хемиска и микробиолошка анализа и однесена во ЈЗУ Центар за јавно здравје-Куманово и добиените резултати покажаа дека водата одговара за пиење согласно Правилникот за безбедност на водата за пиење.Се продолжи со следење на квалитетот на водата за пиење .Поставени се водомери на сите корисници и поставен е централен водомер за мерење на целокупната потрошувачка на вода како би можеле да се откријат сите споредни приклучоци.Овој водовод е делумно саниран како би можеле корисниците на вода да се снабдуваат со чиста и квалитетна вода,а останува во наредната година целосно да се преработи вториот захват-каптажа,вториот резервоар што е изграден,а истиот пропушта и дозволува да навлегува површинска вода и да се откријат недозволените приклучоци (ако има) по секундарната мрежа.

Според горе наведените податоци во 2013 год. од сите седум водовода до граѓаните се дистрибуирани 608.185 m^3 вода од кои 84.381 m^3 вода до правни субјекти и 523.804 m^3 до домаќинства. Исто така 80.000 m^3 вода наменски е потрошена и тоа за јавни чешми и фонтани, перенење на водоводни објекти и улици, сопствени потреби (Пазар, гробишта и др. објекти) и одржување на зеленило и водоснабдување на ул., „Едниство“. За водоснабдување на ул., „Едниство“ се поставени два централни водомера и се следи нивната потрошувачка.

Одржувањето на водоводната мрежа на сите водоводи се вршеше редовно и навремено секојдневно, а во саботите, неделите и државните празници имаше дежурни водоинсталатори и раководители.

Во извештајниот период се извршени следните работи:

- Интервенции на дефекти на водоводна мрежа	бр	216
- Замена и чистење на водомери	„	34
- Приклучување на градска водоводна мрежа	„	30
- Приклучување на водовод Тринци	„	4
- Приклучување на водовод Узем- Жидилово	„	2
- Приклучување на водовод Видња	„	5
- Приклучување на водовод Деловодци	„	86
- Одвојување на водомери	„	30
- Извршено поврзување на стари приклучоци во ново изградената водоводна мрежа.	„	51

Освен горе наведените интервенции на водоводните мрежи во минатата година се работеше и на следните објекти:

На сите улици што се надградуваа-асфалтираа и локалниот пат Кр.Паланка – Конопница – Мождивњак се извршија, премостувања, поврзувања и отклонување на дефектите што настапаа при самата изградба.

Се изгради водоводен систем за наводнување и фонтани во Крива Паланка, се зафатени трите извора што извираа во речното корито и тоа изворот „Пендин Вир“, изворот кај „Љиљаков мост“ и изворот кај игралиште. Се направија каптажите, се поставија полиетиленски цевки и тоа НД 50 ($1698\text{m}'$) и НД 90 ($660\text{ m}'$) и водата се доведе во паркот на ул., „Херој Карпош“ и паркот на плоштадот во Крива Паланка. Останува покрај стазата во речното корито да се изгради систем капка по капка за наводнување на цвекето.

За пратење на квалитетот и здравствената исправност на водата за пиење според позитивните законски прописи, редовно се земаат мостри од водоводите со кои стопанисува ЈП. „Комуналец“, - Крива Паланка .

1. Градски водовод „Калин Камен,,
2. Водовод „Скрљава,,
3. Водовод „Тринци,,
4. Водовод „Узем - Жидилово,,

5. Водовод Границен премин „Деве Баир,,
6. Водовод „Видња,,
7. Водовод „Деловодци,,
8. Бунарскиот систем „Св. Никола,, во Кр. Паланка.

Земените мостри од горе наведените водоводи се доставуваат во Центар за јавно здравје - Куманово кои вршат контрола преку основна анализа која опфаќа мала физичко - хемиска анализа и микробиолошка. Исто така мостри се доставуваат и во Институт за јавно здравје на РМ Скопје, анализа на водата вршат преку периодична анализа, која опфаќа голема физичко-хемиска анализа, бактериолошка, паразитолошка, присуство на пестициди и радиоактивност.

Обемот и видот на испитувањето на водата за пиење е утврден според посебна програма изготвена од ЈП. „Комуналец,, - Кр. Паланка во согласност со Правилникот за безбедност на водата за пиење („Сл. Весник,, на РМ бр. 46 од 2008 год.)

Програмата е потпишана од страна на Центар за јавно здравје- Куманово и ЈП. „Комуналец,, - Кр. Паланка.

Земање на мостри за анализа на водата за пиење е одредена согласно со чл. 36 , Прилог 3, Табела 1 од Правилникот и тоа според бројот на еквивалентни жители. Врз база на добиените податоци утврдено е дека на водоводите „Скрљава , Трнци , Видња, Деловодци, Узем - Жидилово,, и „Деве Баир,, се земат по шест мостри за анализи годишно, а за градскиот водовод се зема две мостри за анализа секој месец или на годишно ниво 24 основни анализи и две периодични .

Во текот на изминатата 2013 год. е постапено според програмата и бројот на земени мостри за анализа е следен:

1. Градски водовод	26 физ. хемиски и 26 бактериолошки
2. „Скрљава,,	6 физ. хемиски и 6 бактериолошки
3. „ Трнци,,	6 физ. хемиски и 6 бактериолошки
4. „ Узем - Жидилово,,	6 физ. хемиски и 6 бактериолошки
5. Гр. Премин „Деве Баир,,	6 физ. хемиски и 6 бактериолошки
6. „Видња,,	4 физ. хемиски и 4 бактериолошки
7.,„Деловодци,,	2 физ. хемиски и 2 бактериолошки
8.Бунарски систем	6 физ. хемиски и 6 бактериолошки

Значи вкупно се земени мостри за 62 физ. хем. анализи и 62 бактериолошки анализи. Исто така во текот на 2013 год. се направени и две периодични анализи - голема физичко-хемиска, бактериолошка,паразитолошка, присуство на пестициди и радиоактивност анализите се направени во Институте за Јавно здравје на РМ - Скопје.

Од ова може да се заклучи дека континуирано се следи квалитетот на вода за пиење во водоводите со кои стопанисува ЈП. „Комуналец“ - Кр.Паланка. Според

добиените резултати од извршените анализи сите параметри се добри и се во дозволените граници т.е. вредностите се според важечките прописи. Резултати од направените анализи на доставените мостри освен ЈП „Комуналец“, по еден примерок добива и Републичката Инспекција- Дирекција за храна со што истата има постојан увид на квалитетот на водата за пиење од водоводите со кои стопанисува ЈП „Комуналец“ Кр. Паланка.

Дезинфекција на водата за пиење се врши со хлорирање кое е во согласност со важечките законски прописи. Хлорирањето е перманентно, на градскиот водовод хлорирањето се врши со автоматски гасен хлоринатор во шахтата која се наоѓа пред градските резервоари. Хлорирањето во останатите водоводи се врши со течен хлор (натриум хипохлорит) со систем капка по капка со капавци кои се поставени во самите резервоари за вода, а во бунарскиот систем со дозер пумпи кои се поставени на потисниот цевковод и работат во моментот кога работат и пумпите.

Секогаш се води сметка хлорирањето да биде редовно, на минималната граница освен во случај на дефекти на водоводната линија се зголемува до максималната граница.

На одржувањето на канализационата мрежа во градот во 2013 год има работено на одржување на уличната канализациона мрежа, левиот и десниот колектор. Во извештајниот период се одржуваше канализациона мрежа во должина од 13 км. од различни профил и е извршен одвод од 611.705 m^3 фекални води. За жал поради немање на пречистителни станици за фекални води реципиент е Крива Река. Во некои делови од градот нема изградено фекална канализација, па отпадните води се испуштаат површински во сувитеолови, а за последиците од тоа не треба да се зборува. Често пати за жал има појава за несовесно користење, односно фрлање цврсти отпадоци, парчиња од текстил, најлонски кеси и сл. Со што често доаѓа до поголемо зачепување на канализационата мрежа. Освен фрлање цврсти отпадоци има одреден дел на несовесни граѓани кои своите кочини и штали ги имаат приклучено на градската канализација со што се доведува во прашање функционирањето на истата.

Исто така одредени граѓани во фекалнаа канализација имаат вклучено и површински води од своите дворни места и олуците од своите куќи, а во време кога има поголеми поројни дождови се случува да колекторот неможе да ја прими целокупната отпадна вода. Посебен проблем прават површинските води и водите од олуците од населба „Баглак“, и населба „Осичка маала“, кои се вклучени во десниот колектор и кога има големи поројни дождови истиот неможе да ја прифати целокупната вода.

Канализационата мрежа е димензионирана за прифаќање на фекални води, а не е димензионирана за површински отпадни води. Треба да се истакне и посебниот проблем за одржување на канализационата мрежа поради изградба на

одредени објекти врз шахтите и мрежата. Овие објекти најчесто се градени без одобрение - диви градби, а за жал одредени објекти се градени и со одобрение. А сега со новиот Закон за легализирање на дивите градби најголем дел од овие објекти ќе се легализираат што значи ќе останат врз канализационите објекти. Многу шахти во градот има потрупани со земја и шут од несовесни граѓани за кое во иднина треба да се преземат соодветни казнени мерки, според важечките законски прописи. Исто така одредени канализациони мрежи се градени од самите граѓани, не се направени со соодветен профил на цевките и со прописни шахти. Одржувањето на овие мрежи е многу тешко и истите треба да се преработат.

Во текот на 2013 год. на градската канализациона мрежа имаше 152 интервенции од кои 39 интервенции беа на главните колектори, а 113 интервенции на канализационата мрежа со мал профил и со помало времетраење на отцепување. Сите интервенции беа завршени од страна на вработените како и со опрема на претпријатието, односно не е користена дополнителна техника од страна на други правни субјекти.

Според планот за дератизација со кој е опфатен левиот и десниот колектор и сите приклучни канализациони мрежи и оваа година се изврши дератизација од страна на стручни лица од фирмата „Токси – вет“ од Скопје и вработени во ЈП „Комуналец“- Кр.Паланка и тоа во 56 канализациони шахти со што е покриена целата градска канализациона мрежа. Со оваа активност се настојува манифестијата на глодари да се сведе на биолошкиот минимум.

Освен редовното одржување на канализационата мрежа во минатата година се завршија и следните работи:

Во населбата „Мечковци“ во село Мартиница се изгради канализациона мрежа во должина од 365 м, комплет со 10 броја бетонски шахти и ливени покlopци.

Се доврши кракот што води од Скръава и Џонев Рид. Фекалната вода истекуваше во дворот на ф-ка „Треска“ во непосредна близина до фабrikата за наполитанки.

Се прочистија сите 11 излеза од фекалната канализација како не би дошло до наталожување и задржување на фекалните води.

Се исчистија и се поставија метални покlopци на 36 броја бетонски шахти за прифаќање на површинските води од обиколниот пат во Крива Паланка.

Се изгради крак во должина од 52 метри на улица „Херој Карпош“-Крива Паланка.

Со изградба- асфалтирање на улиците во Кр.Паланка се појави потреба да одредени канализациони шахти бидат надградени или спуштени надградени се:

11 броја шахти на ул., „Гоце Делчев“

4 броја шахти на ул., „Др.Н. Тамбурков“

23 броја шахти во нас., „Скръава“

1 броја шахти на ул., „Никола Тесла“

- 4 броја шахти на ул.,„8-ми Октомври“
- 8 броја шахти на ул.,„Осоговска“

Или вкупно надградени се 51 број бетонски , а четири броја се спуштени и тоа:

- 1 број на ул.,„Гоце Делчев“
- 1 број на ул.,„Др.Н.Тамбурков“
- 2 броја во нас.,„Скръпава“.

СЕКТОР ЗА КОМУНАЛНА ХИГИЕНА,ПАЗАРИ И ГРОБИШТА

Во секторот комунална хигиена ,пазари и гробишта ЈП Комуналец Кр.Паланка ги извршува следните работи и тоа:

- 1.Собирање,транспортирање и депонирање на комунален отпад
- 2.Организирање на зелен пазар
- 3.Одржување на јавни површини во градот Кр.Паланка
- 4.Погребални услуги во градот Кр.Паланка
- 5.Одржување на градска депонија
- 6.Зимско одржување на улици во општина Кр.Паланка
- 7.Стопанисување со градски базен
- 8.Оржување на спортска сала „Петар Поп Арсов“,и спортско фудбалско игралиште
- 1.Собирање ,транспортирање и депонирање на комунален отпад

ЈП.Комуналец Кр.Паланка има дозвола од министерство за животна средина за вршење дејност собирање и транспортирање на комунален отпад во Кр.Паланка.

Својата дејност ја извршува со три специјални возила за собирање на комунален отпад и тоа:,,ИВЕКО, „ЗАСТАВА ТУРБО ЗЕТА „,и „МАН,, , со кои ги задоволува потребите за количината на собраниот комунален отпад во градот Кр.Паланка.

ЈП. Комуналец врши собирање на комунален отпад по утврден распоред и време за собирање на комунален отпад.Комуналниот отпад се собира во Општината Кр.Паланка,манастир „Св Ј.Осоговски,, с.Узем, с.Жидилово , с.Дурачка Река , с.Конопница , с Мождивњак и с.Длабочица.

Од Општината Кр.Паланка и селата комуналниот отпад се собира од 3953 домаќинства(физички лица)и од 445 правни лица.Вкупен број на садови за комунален отпад, каде се одлага комуналниот отпад од фирмите и докажинствата од Општината Кр.Паланка се 143 контејнери со зафатнина од 1.1 м³ и 157садови со зафатнина од 200 лит. поставени од страна на ЈП Комуналец Кр.Паланка и околу 893 нај разновидни садови(пл.садови мали канти и др.)

ЈП.Комуналец Кр.Паланка редовно ги извршуваше работите од организирано собирање и транспортирање на комунален смет во градот Кр.Паланка,но потребно беше и дополнително ангажирање особено во пролетниот и есенскиот период кога има расчистување на дворовите земј.градини и одлагање на градинарски отпад покрај контејнерите за отпад и за тоа ЈП.Комуналец дополнително ангажира возила и градежна машина СКИП,,ТАМ-80,, трактор и работници за собирање и изнесување на растителниот отпад покрај контејнерите особено на потегот од ул.8 септември до „Мазовски ливади,,и Кадиска чешма при што беа собрани околу 76 м³ градинарски

отпад. ЈП Комуналец учествуваше со возило и работници за рачистување на диви депонии во градот, собирање и изнесување на земја градежен шут во ул., „Едниство“, Кр.Паланка.

Кр.Паланка. Отпадот што се собира се транспортира и депонира во комуналната депонијата во с. Конопница Кр.Паланка. Годишно се депонират околу 2300 т. комунален отпад од Општината Кр.Паланка.

2. Организиране на зелен Пазар

ЈП Комуналец Кр.Паланка врши организирање на еднодневен зелен пазар во сабота во градот Кр.Паланка. Зелениот Пазар редовно се одржува: се мете и пере со хидранска мрежа и се вршат поправки за непречено работење на самиот Пазар и тоа:
Поправка на ограда

Поправка на ограда

Поправка на тезги

Поправки на санитарен чвор

дезинфекција на пазарот

тековно одржување на

3. Одржување на ЈПП

ІП Комуналець Кр.Па

ЈП Комуналец Кр.Паланка во 2013 г.ги одржуваше ЈГП во Општината Кр.Паланка кое е регулирано со Општината Кр.Паланка.Во градот Кр.Паланка секојдневно се мете главната улица "Св. Ј.Осоговски,, од Осички мост до Касарна со тротоарите и мостовите , улиците од втора зона "Илинденска,,Јане Сандански,,Партизанска,,Херој Карпош,8-ми Октомври,Моша Пијаде ,Св.Ј.Осоговски спој на крак 2 од Соларски мост до крак 1, , Никола Тесла, и метење на улици еднаш во месецот ,Македонска, Димитар Арсов, ,Ратко минев, , 17-та МУБ, ,3-та МУБ, Наско Тамбурков,Гоце Делчев, ,Димитар Влахов, ,Борис Арсов, ,Јане Јакимовски, ,Орце Николов, ,Јоким Крчовски, 8-ми Септември , Тротоар шеталиште покрај регулација на Кр.Река,Коце Металец, ,Пере Тошев.

Миењето на јавни површини во градот Кр. Паланка се изврши во целост според програмата за одржување на ЈПП во градот. Одржувањето на зелени површини се спроведе на сите локации предвидени со одржувањето на ЈПП во градот. Се уредија нови зелени површини на островите на раскрниците на влезот и излезот од градот се окопаа, наубрија површините, се засеја нова трева и се посадија нови цвстни површини со разновидни цвеќиња кои редовно се одржуваат, се полеваат со вода, се врше прихранување и заштита со препарати против инсекти и пламеница и со косилка за трева се косеа зелените површини. Во Градскиот парк се засадија нови разновидни цвекиња, посеја трева, изврши потхранување на истата, се врше редовно полевање со вода, плевење и косење на тревата во текот на целата сезона од годината. На улица „Херој Карпош“ се изгради нов парк со фонтани, бехатон стази, нови тревнати површини и дрворед, кој беше редовно одржуван. Во речното корито на Крива Река во летниот период се извадија врби со градежна машина скрап и изнесени со трактор во депонија, се расчисти речното корито, се искоси тревата и изнесе со трактор и редовно се оджуваше и се собираше отпадот. Се изгради нова пешачко-ролерска патека во речното корито која беше пуштена во есента и редовно беше одржувана. Покрај регулација на речно корито и новата пешачко-ролерска патека во Крива река се засадија 330 јорѓовани. Во пролетниот и есенскиот период кога има по изразени врнежи а со тоа и наноси од земја и песок на ЈПП исто така навремено се очистени. Одржувањето

на ЈПП се изврши со алат и опрема (метли колички, косилка и мотрна пила) од ЈП Комуналец Кр.Паланка.

4. Погребални услуги

ЈП Комуналец Кр.Паланка извршува погребални услуги и стопанисување со гробиштата во градот Кр.Паланка. Почнатите лица од градот Кр.Паланка се погребуваат во старите гробишта и новите гобишта во с. Конопница.

Гробиштата редовно се одржуваа ,се метеа,чистеа од смет и се косеше тревата.

Во градски гробишта во Кр.Паланка во објектот каде се користи за трперзарија ,се изврши пренамена на магацинскиот простор во просторија за користење за трпезарија и се изградија нови два внатрешни тоалети и се реконструираа надворешните тоалети. На влезот во градските гробишта се постави нова кована капија .

Во 2013 година ,се погребани 91 лица од кои 69 во новите и 22 во старите градски гробишта. Се изработени 85 рамка за гробници 95 м пристапни стази. Во градските гробишта во с.Конопница се изгради нов обиколен пат со што се подобри влезот и излезот од гробиштата што допринесува за подобра сообраќајна комуникација во самите гробиштата.

5. Одржување на градска депонија

Во градската комунална депонија во с.Конопница Кр.Паланка се депонира целокупниот комунален смет од градот, околу 2300 тони годишно. Депонирањето и затрупувањето со земја на комуналниот отпад во депонијата се врши со ТГ 75 и за таа намена годишно се довезува 700 м³ земја. Во градската депонија се постави нова ограда со мрежа со висина од 2,0 м и бетонски столбови и се уреди нова површина за депонирање на смет. Капацитетот на депонијата изнесува максимално уште 2 години за експлоатација и тоа со санација на истата

6. Зимско одржување на улиците и локалните патишта во Општината Кр.Паланка

Ј.П.Комуналец Кр.Паланка со Општината Кр.Паланка има склучено договор за зимско одржување на улиците во градот и локалните патишта во Општината Кр.Паланка. Зимското одржување на улиците и локалните патишта во Општината Кр.Паланка, од страна на Ј.П.Комуналец го извршуваше со градежна машина,,СКИП,, трактор со додатна опрема „сопларка,,и повеќенаменско возило „АВАНТ”

Зимското одржување се спроведуваше согласно програмата за зимско одржуваше на приоритетни улици и локални патишта во општината Кр.Паланка. Улиците беа редовно чистени од снег со градежна механизација „СКИП,, и трактор со додатана опрема плуг за чистење на снег и „сопларка „за посыпување на камена ризла изнешана со индустриска сол. За зимското одржување на улиците и локалните патишта во општина та Ј.П.Комуналец Кр.Паланка потроши. Индустриска сол 25.00 тони и абразивен материјал -камена ризла 45.00м³ и програмата за зимско одржување на улиците и локалните патишта беше извршена од страна на Ј.П.Комуналец Кр.Паланка.

7. Стопанисување со градски базент

Општината Кр.Паланка со Одлука на Совет на Општина го има дадено на користење на градскиот базент во Кр.Паланка на Ј.П.,,Комуналец „, Кр.Паланка. Ј.П.,,Комуналец „, Кр.Паланка целосно ја презема обврската околу организирање , уредување и пуштање во функција на градскиот базент .за летниот период од годината. Базентот беше целосно исчистен ,извршено миење со разреден хлор .комплетно извршена санација и бојадисан со водоотпорна боја на сите површини на базентот. За целиот летен период беше контролирана квалитетот на водата , се хлорираше и филтрираше водата од базентот и

беше во рамките на дозволеното за капење во базентот. На градскиот базен за поголама сигурност на корисниците на басентот имаше организирано и служба за спасување во целиот период кога работеше градскиот базент.

8. Одржување на спортска сала „Петар Поп Ассов“, и спортско фудбалско игралиште Одјдувањето на спортската сала „Петар Поп Арсов“, Кр.Паланка е доделена на Ј.П.Комуналец Кр.Паланка од страна на Совет на Општина со преотстапување од СОУ „Горче Петров“, Кр.Паланка, со кое сите обврски кои произлегуваат за одржување на Спортски Сали ги презема Ј.П.Комуналец Кр.Паланка. Салата се чисти и обезбедува од страна на вработени лица од Ј.П.Комуналец Кр.Паланка. Спотрската сала може да ја користат сите лица за кое треба да платат надоместок кој е одреден во зависност од времето на користењето спортската сала.

Спортското фудбалско игралиште редовно се одржуваше од страна на Ј.П.Комуналец, се полеваше со вода теренот и се косеше трева од спортскиот терен.

Врз основа на Програмата на Општината усвоена од Советот на Општината ЈП „Комуналец“, Кр.Паланка, има испоставено за 2013г. на Општината фактури во вкупен износ од 2.188.881.00 ден. а наплатено со размена на налози 500.000.00ден. соовој износ е наплатен дел од долгот за претходниот период. Побарувањата по основ на извршени услуги по програмата на Општината со состојба 31.12.2013г. изнесува 3.771.462.00 ден.

Врз основа на донесената Одлука од Советот на Општина Кр.Паланка, ЈП „Комуналец“, Кр.Паланка пресметува за одржување на јавна површина од 60.00 ден. за физичко лице и 120.00.ден. за правно лице. За 2012г. има фактурирано на физички лица во износ од 2.794.740.00 ден и на правни лица 623.400.00 ден. или вкупно 3.318.180.00 денари

Врз основа на наплатено во 2012г. ЈП Комуналец со состојба 31.12.2012 г. со процент 70,2 % има обврска да префрли 1.961.907.00ден и процент на наплата за правни лица од 69,03% износ од 430333.00ден. Треба да се напомене дека овие проценти на наплата за физички и правни лица се врз основа на фактуирани комунални сметки во 2012 г. и наплатени во 2012 г. како целина.

ЈП „Комуналец“, Кр.Паланка во 2013г. на име наплатена такса за одржување на јавни површини од домакинствата И правните лица има префрене 500.000.00ден. на Општината Кр.Паланка.

ЈП „Комуналец“, Кр.Паланка има сума на 31.12.2013г. по основ на фактурирано такси за одржување на јавни површини на домакинства износ од 4.343.020.00ден, а за правни лица 1.620.640.00 ден. Но овде треба да се напомене дека во ова saldo влегуваат ненаплатени сметки од 2009, 2010, 2011, и 2012г од грагани и правни лица кои не ги платиле сметките од тој период.

СЕКТОР ЗА ФИНАНСИСКО СМЕТКОВОДСТВЕНИ РАБОТИ

Ј.П. „Комуналец“ од Крива Паланка за периодот 01.01.2013-31.12.2013 г. има остварено вкупни приходи во износ од 38,387,030.00 денари.

Споредено со претходната 2012 година, приходите се поголеми во 2013 година за 4,734,746.00 денари или за 14.07%.

Одредени приходи бележат пораст, други пак намалување, во зависност од активностите кои се превземени од ЈП „Комуналец“ Крива Паланка.

Нови приходи во 2013 година кои се појавуваат за прв пат се приходи од спортски терени, приходи од услуги со машини, приходи од зимско одржување.

За да може да ја обавува својата основна дејност ЈП „Комуналец“ Крива Паланка има направено и одредени расходи.

Вкупните расходи во 2013 година изнесуваат 38,253,251.00 денари, споредени со 2012 година се поголеми за 4,674,275.00 денари односно за 13.92%.

Разгледувајќи ги поединечно расходите може да се забележи зголемување на потрошениот материјал за водовод и канализација во споредба со 2012 година за 57.16%, бидејќи во секторот водовод имаше доста интервенции на водоводната мрежа и на сите улици што се градеа-асфалтираа и локалниот пат Крива Паланка-Конопница-Мождивњак се извршија премостувања, поврзувања, и отклонувања на дефектите што настанаа при самата изградба.

Се изгради и нов водоводен систем за наводнување со кој беа зафатени трите извори што извираа во речното корито, се направија каптажите и се поставија полиетиленски цевки.

Исто така треба да се истакне дека се изгради канализациона мрежа во населбата Мечковци и се поставија десет броја бетонски шахти и ливени поклопци.

Со изградба-асфалтирање на улиците во Кр. Паланка се појави и потреба одредени канализациони шахти да бидат надградени или спуштени. Од таа причина и трошоците во овој сектор се зголемени.

Во потрошениот материјал за комунални влегува набавка на буриња за отпад, потрошен материјал за зимско одржување врз основа на склучен договор со општина, метли за метење на улици, набавка на цвеќиња кои исто така се набавени поради тоа што во програмата за 2013 година е планирано и истото е реализирано.

Потрошокот на гориво е поголем во однос на 2012 година за 41.14% од причина што Ј.П. „Комуналец“ во 2013 година набави нови машини кои беа ангажирани во работењето на претпријатието, што може да се види и од остварениот приход по видови. Исто така и цената на горивото беше подложена на зголемување.

Потрошокот на резервни делови и гуми е зголемен од причина што одредени возила како што се Тамче со регистерски таблички KU-104-МА повеќе време не беше во возна состојба и истото во 2013 година е оспособено. Сервисирање има и кај смеќарот KU-791-MF бидејќи почесто и тој беше во дефект, како и возилото Турбо-Зета.

Да напоменеме дека во 2013 година во овој потрошок влегуваат и внатрешните и надворешните гуми кои се заменети на поголем број од возилата.

Потрошокот по основ на регистрации на возилата е исто така зголемен бидејќи, како што напоменавме претходно, набавени се нови средства кои за да можат да работат треба да бидат и регистрирани.

Потрошокот за поправка на возила претежно се однесува на Смеќарот со регистрација KU-791-MF, кој почесто беше во дефект.

Расходите по основ на други нематеријални услуги во 2013 година се помали во однос на 2012 година. Во овој расход влегуваат трошоците направени за објавување на огласи по тендери, тековна состојба, медиумско претставување,

машински ископи (оваа услуга е до пред набавување на новите машини), нотарски услуги, лиценци за изведување робути, студиско патување, курс за спасители, имотни листови, санитарни прегледи, дератизација и други неспомнати трошоци.

Кај поштенската провизија имаме намалување бидејќи од осми месец 2012 година па наваму не се врши наплата на комунални услуги преку пошта.

Вкупните побарувања од физички и правни лица со состојба 31.12.2013 изнесуваат 35,081,986.00 ден. Во 2013 година Ј.П. „Комуналец“ од Крива Паланка има наплатено од побарувања 40,774,544.00 ден. (во овој износ влегуваат и наплатени сметки кои се однесуваат на услуги фактурирани и во претходните години).

Ј.П. „Комуналец“ од Крива Паланка ги превзема сите можни начини во врска со зголемување на наплатата на комуналните сметки, со тоа што овозможи на корисниците кои не се во можност да го платат заостанатиот долг истите тоа да го направат на одложено плаќање-рати со склучување на спогодби.

Во 2013 година имаме склучено 217 спогодби.

Додека за одредени корисници кои не се во можност да ги плаќаат сметките (кои не се вработени) кога има потреба од истите оставаме можност да го одработуваат долгот за комунални услуги.

Процентот на наплата за 2013 година за физички лица, фактурирани сметки за 2013 година и наплатени сметки за 2013 година заклучно со 31.12.2013 година изнесува 72.04%. Додека пак, процентот на наплата за правни лица изнесува 71.10%.

Обврските спрема добавувачите на 31.12.2013 година изнесуваат 7,368,504.00 денари.

Обврските по основ на ДДВ изнесуваат 246,586.00 денари и истите се исплатени до моментот на изготвување на извештајот.

Ј.П. „Комуналец“ во 2013 година има склучено договор со Општина Крива Паланка за превземање на обврски по основ на кредити и камати во вкупен износ од 11,398,800.00 денари, со кои кредити беа набавени повеќе машини (трактор, скрап и мултифункционална машина).

Ј.П. „Комуналец“ од Крива Паланка ги има исплатено во целост бруто платите на вработените за 2013 година во износ од 19,676,051.00 денари.

Вкупните залихи на материјали и сировини на ден 31.12.2013 година изнесуваат 3,131,060.00 денари.

Ј.П. „Комуналец“ за периодот од 01.01.2013 од 31.12.2013 година има фактурирано на граѓаните и на правните лица за одржување на јавни површини во вкупен износ од 3,390,780.00, од кои наплатени се 2,420,320.00.

Ј.П. „Комуналец“ има префрлено парични средства во 2013 година по основ на одржување на јавни површини во вредност од 3,880,000.00 денари (во овој износ влегуваат и плаќања за обврски по основ на одржување на јавни површини кои се однесуваат на претходните години).

Вкупната актива во 2013 година изнесува 93,086,211.00 денари и е поголема во однос на 2012 година за 11,301,053.00 денари т.е. Ј.П. „Комуналец“ го зголемил капиталот за 11,301,053.00 денари.

Ј.П. „Комуналец“ за 2013 година во своето работење забележа позитивен финансиски резултат во вкупен износ од 133,780.00 денари. За даночно

непризнати расходи има пресметано данок на добивка од 76,158.00 денари и годината ја има завршено со чиста добивка од 57,622.00 денари.

Од горенаведеното може да се заклучи дека Ј.П. „Комуналец“ од Крива Паланка деловната 2013 година успешно ја заврши, со тенденција да го зголеми вкупниот приход, да се ангажира во намалување на пооделни трошоци со домаќинско работење и штедење, а кое нешто нема да се одрази во намалувањето на квалитетот на услугите на граѓаните и исказувајќи во наредниот период поголема добивка.

Исто така ќе се ангажира околу наплатата на побарувањата што ќе допринесе за редовна исплата на обврските кон добавувачите и државата како и создавање на услови за набавка на нова механизација што ќе овозможи и поквалитетни услуги кон граѓаните.

21.05.2014 год.

Крива Паланка

Ј.П.Комуналец-Крива Паланка
Директор,
Томе Тодоровски дипл.маш.инж.



Врз основа на член 23 од Статутот на ЈП.за комунални услуги Комуналец-Крива Паланка,Управниот Одбор на својата редовна седница одржана на ден **27.05.2014 година** ја донесе следната

ОДЛУКА

ЗА УСВОЈУВАЊЕ НА ИЗВЕШТАЈОТ ЗА РАБОТА НА ЈП.КОМУНАЛЕЦ-КРИВА ПАЛАНКА ЗА 2013 ГОДИНА

Член 1

Се усвојува Извештајот за работа на ЈП.Комуналец- Крива Паланка за **2013** година.

Член 2

Оваа Одлука влегува во сила од денот на нејзиното донесување.

Бр.**02-339/3**
27.05.2014 год.
Крива Паланка

УПРАВЕН ОДБОР
Претседател,
Ивица Давиловски

